



“తులసి వనం ముందు పిచ్చిమొక్కల్లా, అందాల ఆఫీసు భవనం ముందు ఈ ఆకుల గుడిసెలేమిటి? వీటిని పీకే యింఛాలి”

పల్లెల అభివృద్ధి కోసం పట్టణంలో ఏర్పాటైన ప్రాజెక్టు ఆఫీసులో అప్పుడే అడుగు పెడుతూ వెంకటేశం తన సబార్డినేట్ నాదేశించాడు. సూటు, బూటు నేపథ్యంలోంచి తన్నుకొస్తున్న అధికారోత్సాహం ఆఫీసు పరిసరాలను పర్యవేక్షిస్తోంది. అంతదాకా ఐఎఎస్ శిక్షణలో గడిపి ఆ రోజే ప్రాజెక్టు ఆఫీసర్ గా జాయినయ్యాడు. వరండా నిండా పరుచుకున్న నీరెండ నిండు పున్నమి వెన్నెలలా కనబడుతోంది. అడుగులు తీవిగా పడుతున్నాయి.

ఆఫీసు మేనేజరు అప్పలస్వామి భయభక్తులతో పక్కన నడుస్తూ దారి చూపిస్తున్నాడు. సీనియర్ ఉద్యోగులు వెంటున్నారు. తొలకరి చినుకు వాలగానే ముడుచుకుపోతున్న స్వాతిముత్యం చిప్పల్లా- ఆఫీసర్ నోటినుండి వెలువడిన మాటలు పియ్యే నోటుబుక్కులోకెక్కిపోతున్నాయి. రాజు వెడలె రవితేజములలరగ... అన్నట్టు వుండా దృశ్యం.

పుట్టుపుట్టాల రాకుమారి ముందు చిరుగు చీరల చెలికత్తెల్లా.. అధునాతన భవనం

ముందు అన్ని గలీజు గుడిశెలా? వెంకటేశం భావావేశం వెన్నుటి తరుముతోంది.

“నోటు చేసుకున్నారా?” చాంబర్లో ప్రవేశిస్తూ పియ్యేనడిగాడు.

“యస్సర్”

చాంబర్ గది గోడలకు తైలవర్ణ చిత్రాలు, పల్లెపడతుల సహజ సౌందర్యాలు, ప్రకృతి దృశ్యాలు, సూపర్. మనసు నిండా మల్లెలు విచ్చుకున్నాయి. ఖరీదైన కుర్చీ స్వాగతం పలికింది.

ప్రాజెక్టు కంట్రాక్టర్ల పూల దండలు, సబ్ కంట్రాక్టర్ల మురిపాల మోములు, మెటీరియల్ సప్లైదార్ల పొగడలు కృత్రిమంగా గోచరించినా ఢిల్లింగ్ గా వుంది. మధ్యాహ్నం దాకా అదే హంగామా.

“కంట్రాక్టర్ కామేశం మిమ్ముల్ని లంచ్ కాహ్యోనిస్తున్నారు సార్” చంకలో పైలుతో చేతులు కట్టుకుని కళ్లతో కామేశంను చూపించాడు అప్పలస్వామి.

“కొత్త ఆఫీసరెవరోచ్చినా మొదట కామేశంగారి ఆతిథ్యాన్నే స్వీకరిస్తారు సార్” పియ్యే మొహం అలా విచ్చుకుని ఇలా ముడుచుకుని



సంతో సైప్పులు పడుతుంటే అరమరికలు లేకుండా గమ్యం చేరుకోవచ్చు. సరియైన అవగాహనతో తప్పిన సైప్పులను సరిజేసుకుంటే ఏ లెక్కా తప్పు బోదు..." చెప్పిన పాఠం మనసు తెర మీద ముద్రించుకు పోయింది. మాటలు కావవి.. అక్షర సత్యాలని రుజువై పోయినై.

కాలేజీలో తెలుగు మాస్టార్లైతే సమయ సందర్భాలను సరించి జీవిత పాఠాలు చెప్పేవారు.

"చదువంటే కేవలం అక్షర జ్ఞానమే కాదు. ముక్కుమీద మూడు ముక్కలు మోస్తూ పరీక్షలు రాసి పాసవడం కాదు. సమకాలీన సమాజం పోకడలు, తోటి మనుషుల మనస్తత్వాల అవగాహన, అన్ని వరాల జీవితాల నర్థం చేసుకుని అసలైన పౌరుడిగా మసలడం. లోకజ్ఞానాన్ని మించిన చదువు లేదు. నిజాయితీని మించిన సంస్కారం లేదు" అవన్నీ ఏరిన ముత్యాలే.

డౌనేషన్ కట్టే తాహతు లేక ఇంజనీరింగ్ లో చేర నందుకు మనసు ఆక్రోశించలేదు కానీ పి.జి.పూర్తయ్యాక నిజజీవితంలో తోటి మనుషుల ప్రవర్తన, ప్రతిరంగంలో పోటీ తత్వం కులాల ప్రాతిపదికన ప్రభుత్వోద్యోగాల్లో రిజర్వేషన్లు.. అతలాకుతలం చేశాయి. దాన్నే చాలెం జింగా తీసుకుని రాత్రి-పగలుతో పోటీ పడుతూ చదవాల్సి వచ్చింది. మిత్రులు "వీడో పుస్తకాల పురుగు" అన్నా, "ఈ పిల్లగాడు ఆడపిల్ల లెక్క ఇంట్లనే కూకుంటడు. ఓ ఆటలేదు-పాటలేదు" అని ఇరుగు పొరుగు పెద్ద మనుషులు మొహమ్మీద అనేసినా దులిపేసుకోక తప్పలేదు.

"లోకం పోకడ గట్లనే ఉంటదిరా" తన మానసిక స్థితిని తెలిపిన నాన్న కర్మసిద్ధాంతాన్ని నూరిపోసేవాడు.

తెల్లవారకముందే పుస్తకం ముందే సుకు కూచున్న తన గుండె చప్పుళ్లకు అమ్మ కుటుంబిషన్ శబ్దం తాళం వేస్తుండేది. కన్నతల్లి అమ్మత హస్తాలతో అందించిన వేడి చాయ్... ఐఏఎస్ ప్రిలిమినరీలో ర్యాంకు ఇప్పించింది. అదే ఆత్మవిశ్వాసం మెయిన్స్ లో సెలక్షన్ కు దారి చూపించింది. చర్మం ఒలిచి అమ్మానాన్నలకు చెప్పులు కుట్టించినా ఋణం తీరదు. అందుకే అన్నారేమో... మాతృదేవోభవ, పితృదేవోభవ...

"సార్!" అటెండర్ పిలుపు. "మీకోసం పత్రిక లోల్లు వచ్చింద్రుసార్"

"వస్తున్నా పద" తయారై బయటికొచ్చాడు.

అడుగులు చాంబర్ వైపు పడుతున్నాయి. దృష్టి గేటు వైపు మళ్లింది. గేటు లోపల, ప్రహరీగోడనాను కుని కొమ్ములు, రెమ్ములుగా విస్తరించిన వేపచెట్టు.. పచ్చని పీతాంబరం కట్టుకున్న ఆడపడుచులా గుంది. గాలి తరంగాలతో చిరుకొమ్ములు, రెమ్ములు కబుర్లాడుతున్నాయి. చాంబర్ వైపు ఓ శాఖ.. పెద్ద కొమ్మ కొమ్మ చివరన రెమ్మ రెమ్మకు పొడగాటి పక్షి గూడు వేళ్లాడుతోంది. గాలి జోలపాట వింటూ ఉయ్యాలలూగుతోంది. గూడు అల్లిక, నిర్మాణం అపురూపం.. అద్భుతంగా వుంది.

చాంబర్లో విలేకరులతో సమావేశం సజావుగా సాగింది. విలేకరులంతా వెళ్లిపోయారు. వెంకటేశం చూపులు చాంబర్ పైకప్పులను తడుముతున్నాయి. ఆలోచన తళుక్కుమంది..

చెట్టుకు వేళ్లాడుతున్న పక్షిగూడు చాంబర్లో వేళ్లాడితే...! బ్రహ్మాండంగా వుంటుంది. చాంబర్ కు కొత్త అందమొస్తుంది. దాన్ని ఎక్కడ వేళ్లాడదీస్తే బావుంటుంది? కాస్సేపు మనో నేత్రాల దేవులాట. చాంబర్ మధ్యలో తన టెబుల్ పైన వేళ్లాడగడ్డే... అందంగా, కనువిందుగా ఉంటుంది. మంచి పనికి ఆలస్యమెందుకూ? కాలింగ్ బెల్ మోగింది.

"సర్... ఏం కావాలె సార్" అటెండర్ ప్రత్యక్షం.

"నువ్వే కావాలె"

అటెండర్ నోరు ఆఫీసు గేటులా తెరుచుకుంది.

"నేనిక్కడనే ఉన్నాను గదా సార్"

"అద్దరే, గేటు దగ్గర వేపచెట్టు, చెట్టుకిటువైపు వేళ్లాడుతున్న పిట్టగూడు చూసినావా?"

"చూసిన సార్"

"ఆ గూడును విప్పుకొచ్చి ఈ చాంబర్లో వేళ్లాడదీయ్"

పిచ్చి ముదిరిన రోగిని పరీక్షిస్తున్న కొత్త కాంపౌండర్లా అటెండర్ అయోమయం, బెదురు చూపులు.

"అదేదీ, ఆ పిట్ట గూడు తెమ్మంటే అట్లా చూస్తున్నవేదీ?"

"ఊహ" ఉలిక్కిపడి సర్దుకున్నాడు అటెండర్.

"ఆ పని నాకు రాదు సార్" కుండబద్దలు కొట్టినట్టు చెప్పేశాడు.

"తప్పించుకోవాలనా?" చూపుల్లో చురచుర.

"కక...కాద్గార్" భయం వణుకు పుట్టిస్తోంది

"నాకు చెట్టు ఎక్కరాద్గార్. అమ్మతోడు సార్..."

"ఓహ్ అట్లనా. అయితే అప్పల స్వామిని పిలువ్"

అప్పలస్వామి ఆఘమేఘాల మీద పరిగెత్తుకొచ్చాడు. బోనులో ముద్దాయిలా చేతులు కట్టుకు నుంచున్నాడు. కొత్తాఫీసరు ఏమి అడుగుతాడో ఏమో. ఈయనెలాంటి వాడో ఏమో..లోపల ఏదో గోకుతోంది.

"అప్పలస్వామిగారూ!"

"అయ్యా"

"ఆ వేపచెట్టుకు వేళ్లాడుతున్న పిట్టగూడు చూడండి"

అయ్యగారి పిలుపుకూ, ఆ పిట్టగూడుకూ ఏం సంబంధమో అర్థం కాలేదు. "చూసిన సార్"

"అది చాలా బాగుంది కదూ"

"అవును. అది మనుషులు కట్టింది కాదుగదా సార్"

"యూ ఆర్ రైట్. మోసాలు, ద్వేషాలు మనుషులకే పరిమితం. కల్తీ కట్టడాలు పక్షులకు తెలియవు"

"అవున్నార్"

"ఆ పిట్ట గూడును ఈ చాంబర్లో అలంకరిస్తే ఎట్లుంటుంది?"

అంతేనా! నెత్తిమీంచి ఓ క్వింటాల్ బరువు దీగిపోయినట్టు అప్పలస్వామి తేలిగ్గా ఊపిరి పీల్చుకున్నాడు. మొహం విచ్చుకుంది.

"చాలా బాగుంటుంది. గుడ్ ఐడియా సర్"

"వెరీగుడ్. ఆ పని వెంటనే చేయించండి"

నెత్తిమీద పిట్టగూడు పడ్డట్టు ఉలిక్కిపడ్డాడు. "నాకు చెట్టెక్కడం రాదుసార్"

"మీకు రాకపోతే వచ్చిన వాళ్లను ఎక్కించండి" ఆదేశం.

ఆఫీసు సిబ్బంది నందరినీ అడిగాడు అప్పలస్వామి. చెట్టెక్కడం ఎవ్వరికీ రాదన్నారు. అదే సంగతి ఆఫీసర్ గారికి సవినయంగా మనవి చేసుకున్నాడు. వెంకటేశంకు ఆశ్చర్యమనిపించింది.

ఇంత పెద్దాఫీసు, ఇంతమంది ఉద్యోగులు.. డిగ్రీలు, పీజీలు పాసిన వారున్నారు. ఆఫీసర్.. ఆ పిట్టగూడును తీసుకొచ్చే వారెవ్వరూ లేరా. ఛ ఛ.. ఏం చదువులో ఏమో.

తను మాత్రం? వీపుమీద కొరడా దెబ్బ పడ్డట్టుని పించింది.

"మరెట్లా అప్పలస్వామిగారూ?" పట్టుదల పెరిగిపోతోంది.

"ఇక అది అసాధ్యమేనా?" గొంతులో ఆందోళన ఛాయలు.

"మనకది అసాధ్యమే కాని పల్లెటూరు వాళ్లకది సాధ్యమే సార్"

చిమ్మచీకట్లో చిరుదివ్వె వెలిగినట్టుంది. "అయితే మరింకేం. చెట్టెక్కే ఎక్స్ పర్ట్ ను పిలిపించండి. రేప్పొద్దున చేయించండి"

"ఓకే సర్" అని మాట్లాడే జారాడుగాని అప్పలస్వామి దరి దొరకని బావిలో దూకినట్టుంది. ఆఫీసరు కిచ్చిన మాట నీళ్లమూటైతే... ఆఫీసులో తన పరిస్థితి అధ్యాన్నమైపోతుంది. బుర్రచించి చాలా సేపు ఆలోచనకు పదును పెట్టాడు. ఎందుకైనా మంచిదని ఇద్దరు అటెండర్లనాదేశించాడు. "చెట్టెక్కే వాణ్ని రేప్పొద్దున తీసుకురాకపోతే ఇంక్రిమెంటు కట్, నాకు ప్రమోషన్ ఫట్" హెచ్చరించాడు.

సాయంత్రం శ్రీమతి అందించిన గరంచాయ్ నరాల్లో పాకుతోంది. ఒంటిలో వేడి పుట్టిస్తోంది. చెట్టంత మనిషివి, నువు ప్రయత్నిస్తే చెట్టెక్కే మనిషే మిటీ, గుట్టలెక్కే మనిషికూడా దొరికి తీరుతాడు.. ధైర్యం కూడగట్టింది.

కాలికి బలపం కట్టుకుని తిరుగుతూ కనబడిన వాళ్లందరినీ అడిగాడు. పెదవి విరుపులు తప్ప పని జేసి పెట్టేవాళ్ళు దొరకలేదు. ఇహ లాభం లేదని అదే అటెండర్ల ఇళ్లకెళ్లి మరోసారి గుర్తుచేసి బతిమాలాడు.

"మీరు బేఫికర్ గుండుండ్రీసార్. వీడూ నేను కలిసి రేప్పొద్దున తప్పక పట్టుకొస్తం" సీనియర్ అటెండర్ హామీ లభించింది.

అటెండర్లద్దరూ హుటాహుటిని బయలుదేరి ఆఫీసు స్వీపరు నాశ్రయించారు.

ఉదయం... ఆఫీసు టైంకు రంచన్ గా చాంబర్లో ఉన్నాడు వెంకటేశం. గుడిశెల ఫైలు టేబుల్ మీదుంది రెడీగా.

అప్పలస్వామి, అతని వెంట ఇద్దరు అటెండర్లు, అటెండర్ల మధ్యన ఆఫీసు స్వీపరు, అతని వెనకో పల్లెటూరు మనిషి ప్రత్యక్షమయ్యారు.

**"చదువంటే కేవలం అక్షర జ్ఞానమే కాదు. ముక్కుమీద మూడు ముక్కలు మోస్తూ పరీక్షలు రాసి పాసవడం కాదు. సమకాలీన సమాజం పోకడలు, తోటి మనుషుల మనస్తత్వాల అవగాహన, అన్ని వరాల జీవితాల నర్థం చేసుకుని అసలైన పౌరుడిగా మసలడం. లోకజ్ఞానాన్ని మించిన చదువు లేదు. నిజాయితీని మించిన సంస్కారం లేదు"**

“సారీ! ఇతని పేరు ఐలయ్య. చెట్లెక్కడంలో ఎక్స్‌పోజ్ట్” పల్లెటూరు మనిషిని ముందుకు తోసి పక్కకు తప్పుకున్నాడు అప్పలస్వామి.

నెత్తికి రుమాలు, నల్లని ఒంటిమీద కావిరంగు బనీను, మోకాళ్లదాకా మలిచి కట్టిన ధోవతి.. చూడ ముచ్చటగా ఉన్నాడు ఐలయ్య.

“దండాలు సారూ!” చేతులు జోడించాడు.

“వెరీ నైస్. ఇలా ముందుకు రా ఐలయ్య” ఆఫీసర్ చిరునవ్వు ఐలయ్యకు ధైర్యమొచ్చింది. అటూ ఇటూ చూస్తూ ముందుకొచ్చాడు. నల్లని బుర్రమీసాల కింద తెల్లని పళ్లు ముత్యాల్లా కనిపిస్తున్నాయి.

“చెట్లెక్కె కొమ్మల మీంచి రెమ్మలదాకా వెళ్ల గలవా?” గంభీరంగా అడిగాడు వెంకటేశం.

“ఓ... అదేమన్నా బ్రమ్మవిద్యనా? గట్ల చెట్లెక్కె గిట్ల కోతిపిల్లోలె కొమ్మల మీద ఉరుకులాడుత”

“ఉరుకుడు కాదుగానీ, అదో ఆ వేపచెట్టు కొమ్మ కిటువైపు పిట్టగూడుంది, చూసినవా?” చూపుడు వేలుతో చూపించాడు.

“ఆ.. ఆ.. చూసిన” అరచేతుల్ని కళ్లమీదుంచు కుని స్పష్టంగాచూశాడు.

“వెరీగుడ్. ఆ చెట్లెక్కె, గా పిట్టగూడు తీసుకొచ్చి మాకియ్యాలె. గూడు ఖరాబు కావద్దు. కూలి ఎంత ఇవ్వమంటావో అడుగు?”

“అరెరే.. గా పిట్టగూడా?” ఐలయ్య కనుబొమలు పీటముడేసుకున్నె.

“అవును. తేలేవా?”

“తేవచ్చు” రుమాలు విప్పి దులిపి భుజమీదే సుకున్నాడు. కనురెప్పలు టపటపలాడినై.

“మరింకేం? పైసలిస్తంగదా”

“ఊహ! పైసలొద్దు”

“అయితే.. ఉత్తపుణ్యానికే తెచ్చిస్తావా?”

“ఊ... లేద్వార్. ఆ గూడు మీకు.. ప్సే.. కుదరదు”

“అంటే.. నువ్వే బజార్లో అమ్ముకుంటవా?”

“అదికాదు సారూ!” తల గోక్కుంటున్నాడు.

అప్పలస్వామి, అటెండర్లు విస్తుబోయారు. స్వీపరు, సిబ్బంది సస్పెన్స్ సినిమా చూస్తున్నట్టు గందరగోళంలో పడిపోయారు.

“అదికాదు ఐలయ్య!”

ఐఎఎస్ వెంకటేశం అమాంతం కుర్చీ దిగొచ్చి ఐలయ్య భుజమీద చెయ్యేశాడు. “ఆ పిట్టగూడును మేము పారెయ్యము. ఈ ఆఫీసుల, ఇగో... ఇక్కడ వేళ్లాడదీస్తము. ఆఫీసుకు అందమొస్తుంది గదా” సముదాయంపుకు దిగాడు.

“అది నిజమే కానీ సారూ! మన ఇల్లును ఎవలన్నా కులగొడితే మనకెంత ఏడుపొస్తదీ?”

“ఎహె!” మొహం చిట్టించాడు. “మనిల్లు సంగతి గాదు, గా గూడు సంగతి చెప్పుమంటే...”

“గదే సారూ! మీరు సదూకున్నోళ్లు, నాకు సదువురాదు. కాని ఒక్క ముచ్చటసారూ!”

“ఏందా ముచ్చట?”

“పాపం, గా గూడు కట్టుకునేతందుకు ఆ పిట్ట ఎన్ని రోజులు కష్టపడ్డదో. ఎక్కడెక్కన్నుంచో ఒక్కొక్క గడ్డిపోచ ముక్కుతోని దెచ్చి దాన్ని కట్టుకున్నది. రోజు రాత్రికి మొగపిట్లతోని దాంట్లనే సంసారం జేస్తుంది. గుడ్లుపెట్టి పిల్లల జేస్తుంది. రెక్కలు వచ్చి

రాని పిట్టపిల్లలు దాంట్లనే ఉంటాయి. ఆ గూడును నేను పీక్కొస్తే... ఆ పిట్ట, దాని పిల్లలు ఆగమైపోతై. వాటి గోస మనకు తలుగుద్ది. దండం బెడ్డ... గా పాపం పని మనకొద్దు బాంచెన్”

వెంకటేశం బుర్ర గిర్రుమంది. వెన్నుపూసలో సంభ్రమాశ్చర్యాలు.. బతుకు పుస్తకంలోంచి ఓ పాఠం చెబుతున్న గురువులా కన్పించాడు ఐలయ్య.

“అరేయ్, ఐలిగా!” అప్పలస్వామిలో ఆవేశం కట్టలు తెంచుకుంది. పచ్చి బఠాణీలు నముల్తున్నట్టు పళ్లు పటపట లాడిస్తూ ముందుకు రాబోయాడు.

“ఆగండి అప్పలస్వామిగారూ” అంటూ వెంకటేశం తిరిగి తన సీట్లో కూర్చున్నాడు. మలినం తొలగిన మనసులో శుభ్రజ్యోత్ను పరుచుకున్నట్టుంది. “ఆ పిట్టగూడును అక్కడనే, ఆ చెట్టుకే ఉండనిద్దాం. ఆఫీసు ముందున్న గుడిశెలు అలాగే ఉండనీ. వాటి జోలికి మనకొద్దు” అంటూ గుడిశెల ఫైల్లో ఏదో రాసి అప్పలస్వామికి అందించాడు.

ఫైలందుకుంటూ అప్పలస్వామి ఆలోచనలో పడిపోయాడు.



## అద్దంలో చూసుకోవాలి

ఇషా కొప్పికర్‌కి పోటీ ఎక్కువైంది. అందాలు ఎంతగా ఆరబోస్తున్నా, అంత కుమించి ఆరబోసేవాళ్ళు ఎక్కువయ్యారు. ప్రీయాంక, సమీరా, లారా దత్తా, కొయినా మిత్రా ఒకరా ఇద్దరా? ఎంతోమంది పోటీలో వున్నారు. “బట్టలు వదిలేస్తూ ఎవరూ టాప్‌కి చేరలేరు. మనల్ని మనం అద్దంలో చూసుకుంటే తెలుస్తుంది. మనం నటనకి పనికొస్తామా లేదా అన్నది. నా మీద నాకు నమ్మకముంది కాబట్టే ఫీల్‌లో వుండగలుగుతున్నాను. దేవుడు మనకు టాలెంట్ ఇచ్చినపుడు, దాన్ని వృధా చేసుకోకూడదు” అంటుంది ఇషా.